

Av Jarðfeingi til Atlantic Petroleum

Sigurð í Jákupsstovu er settur í starv tekniskur stjóri hjá Atlantic Petroleum

OLJUVINNA

Eiríkur Lindenskov
eirikur@sosialurin.fo

Atlantic Petroleum hevur sett Sigurð í Jákupsstovu, stjóra á Jarðfeingi í farloyvi, í starv sum tekniskan stjóra við ábyrgd fyri framleiðslu- og leitingarvirksemi felagsins.

- Vit eru sera fegin um at hava fingið Sigurð í Jákupsstovu aftur at starvast hjá okkum, tí við honum fáa vit meira tekniska vitan í felagið, sum fer at hjálpa okkum, nú vit seinni í ár fara undir framleiðslu og harvið koma í eina nýggja fasu, sigur Wilhelm Petersen, stjóri í Atlantic Petroleum.

Sigurð í Jákupsstovu hevur fyrr starvast hjá Atlantic Petroleum. Tað var tíðarskeiðið 2001 til 2003. Fyri ta tíð starvaðist hann hjá Maersk Oil and Gas frá 1994 til 1998.

Sigurð í Jákupsstovu er



giftur við Gunnvør Balle, sum er føroyskur sendimaður í Íslandi, og hann hevur

verið í farloyvi sum stjóri á Jarðfeingi síðani ársskiftið.

STARVSLÝSING

Arbeðsfólk til vegamerkingina

Sóknast verður eftir einum røskum persóni (m/k) til eitt spennandi starv á málingaliðnum hjá Landsverk.

Arbeðsuppgávur

Saman við einum vælverkandi liði ert tú við til at halda vegamerkingina á landsvegnum. Hetta merkir, at tú fært eitt fjølbroytt arbeiði, ið til tíðir er kring alt landið. Arbeitt verður av og á um náttina.

Vetrarhálvuna fært tú at luttaka í vetrarhaldinum, ið hevur til uppgávu at grava kava og at boða frá um hálfu. Aftur at hesum fært tú til tíðir at arbeiða á einum nýggjum tunniliði, ið skal gera ymsar uppgávur inni í tunlunum.

Førleikakrøv

Tú mást hava vanligt koyrikort og helst eisini koyrikort til lastbil, men hetta er ikki ein treyt. Vit leggja stóran dent á góðar persónligar eiginleikar, og at tú ert raskur og arbeiðssamur. Tú fært at arbeiða á einum liði, og vit vænta tí, at tú hevur góð samstarvsevni og ert nærlagdur og fyrirkomandi.

Setanarviðurskifti

Løn og setanartreytir annars verða sambært sáttmála við avvarðandi yrkisfelag. Starvið verður sett skjótast gjørligt.

Umsóknir

Umsóknir við livsgongdarlýsing (CV) og møguligum ummælum skulu sendast til: Landsverk, Postmoga 78, FO-110 Tórshavn, ella við telduposti til lv@lv.fo, merktar „Arbeðsfólk til vegamerkingina“.

Umsóknir skulu vera okkum í hendi í seinasta lagi 23. maí 2008. Allar umsóknir verða viðgjørdar í trúnaði. Fleiri upplýsingar um starvið kunnu fáast frá Hans Madsen, formanni á málingaliðnum, á tlf. 540 948, ella frá Friðriki Heinesen, verkfrøðingi á vegadeildini, á tlf. 540 888 ella fridrik@lv.fo.

Landsverk, Tinghúsvegur 5, Postmoga 78, Tórshavn,

Tel 340 800, Faks 340 801, lv@lv.fo, www.landsverk.fo



Landsverk er stovnur undir Vinnuáráðnum og hevur um hendi vega-, byggi- og havna-myndugleikuppgávur. Stovnurin ráðleggur og ger ætlanir, úttinnir, rekur og viðlíkaheldur landsvegir, havnir, bygningar og tyrlupallar.



KIA Rio

Kia Rio varð í 2006 í eini stórar marknaðarkanning útnevndur sum tann bilurin, sum fægst feilir vóru við. Hann fæst við nógvari útgerð og hevur roynst ein avbera rakstrartryggur bilur. Rio hevur eisini ESP sum standardútgerð og alla aðra vanliga trygdarútgerð. Rio fæst m.a. við einum orkusparandi 1.4 litra motori við 97HK og við 5 hurðum. Nýtt snið av Kia Rio kemur í 2008.

úr kr. 159.800



Kia Picanto úr kr. 124.800



Kia Magentis úr kr. 224.800



Kia Carens úr kr. 256.800



Kia Ceed úr kr. 184.800



Kia Sportage úr kr. 270.800



Kia Sorento úr kr. 375.800

Kia - millum heimsins fremstu bilaframleiðarar

Kia Motors hevur bygt sína egnu bilverksmiðju í Evropa og floymir nú yvir evropeiska marknaðin við rúkandi ferð. Talan er um eina bilverksmiðju, sum

hevur stórar ætlanir í Evropa. Verksmiðjan er ein tann mest framkomna í øllum heiminum, og í 2007 tóku teir allan bilaðnaðin á bóli við at geva heilt upp

til 7-ára garanti upp á sínar bilar. Málsetningurin hjá Kia Motors er heilt greiður. Teir skulu verða millum heimsins størstu bilframleiðarar.



BERG MOTORS

Staravegur 1-3 · FO-100 Tórshavn · tel 31 35 35 · fax 31 77 35
Stoksoyrravegur 8 · 700 Klaksvík · tel 45 74 74 · fax 45 74 11
info@bm.fo · www.bm.fo